

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم


www.afgazad.com

afgazad@gmail.com

Martyrs

جانبازان

ارنستو چه گوارا
م. بنیامین
ژباړه: فرهاد ویاړ



ارنستو چه گوارا

م. بنيامين

ژباړه: فرهاد ويار


خپرندويه: سيند

وبلاگ: ketabtoon.blogspot.com

ارنستو چه گوارا

م. بنيامين

ژباړه: فرهاد ويار



د لاتيني امريکا
ټول ماشومان
ارنستو چه گوارا
پيژني.

هغه سړی
چي د لاتيني امريکا
ټول ماشومان يې
پيژندل.

خو هغه څوک و؟
څه يې کول؟
او څه يې ويل؟
چي دومره ماشومانو ته
گران و،

خو مشران يې د وينې تږي وو،
هغه مشران چي د ماشومان بپوزلي
د هغوي د افسانوي ثروت نتيجه وه.



ارنستو چه گوارا يو ډاکټر وو،
هغه ډاکټر چي خلک ورته گران ول،
او شپه او ورځ به يې،
بی له پيسو نه
په خپل کلينک کي
د ناروغانو درملنه کوله.
هغه باور درلود
چي له دې لارې خپل هيواد ارجنټاين
او خپلو بپوزلو هيوادوالو ته خدمت کوي،
او هيله من وو چي،
په دې ډول خدمت سره،
کولای شي د ناروغيو جرې وچي کړي،
او نور خپل شاوخوا

هيڏوڪ ناروغ و نه ويني.
خو، هر ڄومره چي به يي درملنه ڪوله،
هر ڄومره چي به يي گولي او شربت او ستني ورڪولي،
بيا به هره ورخ
ناروغان پيريدل،
او د مريني ڪجه زياتيدله.

چه گوارا تل فکر ڪاوه،
چي داسي لاره پيدا ڪري،
داسي يوه لاره چي
ميليونونه ولسي پرگني



د دي دردونو جري په ماشومانو ڪي نه دي،
په مشرانو ڪي نه دي،



په ټولنه کې دې،
 په هغې ټولنه کې چې هغه
 او مليونونه نور کسان په کې ژوند کوي،
 او ستونزې گالي.
 بالاخره کوم درمل،
 کوم شربت،
 کومه پيچکاری او ستنه،
 د ولزې درملنه کولی شي؟
 د بدوخواړو درملنه کولی شي؟؟
 او نيستی له منځه وړلی شي؟؟؟
 بې له شکه چې داسې درمل شته،
 خو نه دا مسکين درمل.
 چه گوارا تل په فکر کې وو:
 بايد يو گټور درمل پيدا کړو.
 بايد يو گټور درمل پيدا کړو.



دا په کلينيك کې ناست ډاکټر،
 بالاخره، د خپلې کوچنۍ کوتي راووت.
 د کتابونو يوه غوټه يې غاړې ته واچوله،
 چموسې يې په پښو کړې
 او د لوي روغتون لاره يې ونيوله،
 چې ډير لوی و،
 ډير نامحدوده و،
 داسې روغتون چې ديوال او بريد يې نه درلود
 او ټوله لاتينه امريکا په کې شامله وه
 چه گوارا، له دې بناړه هغه بناړ ته،
 له دې کلي هغه کلي ته تللو
 د يوه سره يې خبرې کولې
 د بل سره يې کيسې کولې
 په ساعتونو د سورپوټکو په جونگرو کې کښينا
 او د وړانو ماشومانو سره يې

ټوكي ټكالي كولي
بالاخره په همدې سفرونو كې،
دومره يې د ناروغانو نبض ونيو
چې واقعي ناروغي يې پيدا كړه
داسې ناروغي چې درملنه يې هم دومره آسانه نه وه
او ډير كوښښ او هلوځلو ته يې اړتيا درلوده.
چه گوارا دې نتيجې ته ورسيد:
چې دا ټولې ناروغۍ له يوې ناروغتيا رامنځته كيږي


هغه ناروغتيا چې د شيني په شان
د هر يوه وينه څكي،
او په زرگونو نورو ناروغيو يې
اخته كوي.



هغه ناروغي چې نوم يې "پانگوالي" ده،
او ميكروب يې هم
پانگوال دی،
نه يو، نه هم دوه

بلکي سلگونه، زرگونه
چي ډيرکي يي د شمالي امريکا ميشته ول

هماغه پانگوالان چي
د امريکا امپرياليزم
رهبري کوي
او د خپلو لاسپوڅو په مرسته،



له نيستی او بيوزلی مړه کيدل
چه گوارا دي نتيجي ته ورسيد
چي د ناروغی له منځه وړلو لپاره
بنايي میکروب نابود کړو.

د پانگوالی له منځه وړلو لپاره
بنايي پانگوال له منځه ويسو
په همدې فکر سره، لاس په کار شو
ناروغی يي موندلی وه: پانگوالي!

میکروب یې موندلی و: پانگوال!

خو درمل؟

آیا د شربت سره یې کولای شول دا میکروب نابود کړي

آیا د پیچکاری او سنتی سره یې کولای شول؟؟

آیا د گولی سره یې کولای شول؟؟؟

چه گوارا، شپه او ورځ په همدې فکرونو کې وو

نه، پورتنی شیان یو یې هم گټور نه ول

دلته نوره درملنه په کار نه راځي

دلته بنایي مبارزه وکړو

د دښمن په ضد مبارزه

هغه دښمن چې غل وو

او په زور او چال او دوکې سره یې

د ملیونونو وگړو ثروت لوټو،



هغه دښمن چې نه یې په کوچني او نه یې هم په مشر رحم نه کاوه

هره مخالفه نغمه یې د مردکیو سره ځوابوله

او مبارزان یې وژل.

هغه دښمن چې تر ستوني پورې په وسلو سمبال وو





نو، پر دې دښمن د بریا لپاره
 باید وسله واله جگړه پیل شي
 او د مردکي ځواب په مردکي ورکړل شي.
 همدا وو چې یوځل بیا چه گوارا حرکت پیل کړه
 غوټه یې پر اوږه
 چموسی یې په پښو
 او ټوپک په لاس.
 بنار په بنار،
 کلی په کلی،
 هیواد په هیواد،
 د خپلې عقیدې لپاره یې تبلیغ پیل کړ
 او خلکو ته یې توضیح ورکوله
 چې دښمن ډیر زیات بیرحمه دی
 دښمن په خبرو نه پوهیږي
 باید د زور ځواب په زور ورکړل شي
 او که لاس تر زني لاندې کښینو
 هیڅ هم نشو کولای.



چه گوارا، نور غښتلی وو:
 نه له لارې ډاریده، نه هم له گړنگونو،
 نه له ولزې یې زونگ زونگ کاوه، نه له تندي،
 کولای شول، ورځې ورځې، بې له دمې مزل وکړي
 او له غره، ځنگله او سیند څخه تیر شي.
 کولای شول، اونی اونی، د ږوږۍ په ځای
 پوستکي وخوري،
 او تنده یوازي د باران په څاڅکیو ماته کړي.
 نور، نو ورته
 له بریا پرته بل شئي اهمیت نه درلود
 په هغه دښمن بریا چې نوی یې پیدا کړی وو.
 په دې سفرونو کې یې
 یوه ورځ د داسې یو بل سړي سره ولیدل

چي هغه هم د ديكتاتورانو له منگولو څخه
چي د امريکا نوکران ول، د خپل هیواد د آزادی لپاره نقشه ایستله.
د دي سړي نوم فیډل و،
فیډل کاسترو.
کاسترو هم عقیده لرله:
د هغه دښمن په وړاندې چې تر گوگله پورې په وسلو سمبال دی،
باید وسله واله جگړه وکړو.
چه گوارا او کاسترو سره متحد شول،

او ورځ تر بلې
زیات کسان له هغوي سره یوځای کیدل
دوي د اوږدې مودې لپاره مبارزه وکړه
تر دې چې د کوبا انقلاب یې بریا ته ورساوه
د امريکا نوکران یې وویستل،
او حکومت یې د کوبا خلکو ته وسپارو
فیډل په کوبا کې پاتې شو،



خو، چه گوارا...
 چه گوارا، یوازې په یوه هیواد کې په انقلاب قانع نه وو.
 هغه غوښتل نور هیوادونه هم د کوبا په شان آزاد وي
 هغه غوښتل چې هر هیواد دې د آزادي غوښتونکو لخوا اداره شي
 هغه غوښتل داسې یو کار وکړي
 چې نور هیڅ یو ماشوم له بیوزلی او ناروغی
 د خپلې مور په غیره کې مړ نشي
 او ژوند د ټولو لپاره یو شان وي
 نو، له همدې لپاره په کوبا کې ډیره موده پاتې نشوو
 او بیایې، غوټه په اوږه



چموسی په پښو
 او ټوپک په لاس،
 د نورو ټاټوبو لاره یې ونيوله
 چې د انقلاب اور په نورو ټاټوبو کې هم بل کړي
 چه گوارا هر چېرې چې تلو
 د کوبا د انقلاب په اړه غږیده،
 د امریکا د هغه نوکرانو په اړه غږیده
 چې د هغوي له بریا وروسته یې
 خپلې لکې، شاته راغونډې
 او د مورکانو په شان به تښتیدل
 چا چې له امریکایانو څخه کړیدلي زړونه درلودل
 د زړه له کومې به خنډیدل،

او د چه گوارا خبرو ته به یې غوږ ایښودو،
 په دې هیله چې هغوي هم وکړای شي خپل هیواد آزاد کړي.
 چه گوارا د انقلاب په قاصد بدل شوی وو
 او ورځ تر بلې یې زیات ملگري او همزمان پیدا کول،
 او کوچنیان
 د هغه لومړني او مینه ناکه هرکلي ویونکي ول
 هغوي آرزو درلودله چې کاش لویان وی!
 او ټوپک یې اورې ته اچولې،
 او د چه گوارا سره اوږه په اوږه،
 په غرونو او ځنگلونو کې
 د خپلو دښمنانو په وړاندې جنگیدلې.


*



د انقلاب قاصد چي به چيري پينه ايښوده
د انقلاب اور به لمبي وهلي،
او د مفتخورو لمنې به يې سوځولي
د هغه د پيني غږ،
د آزادي غږ وو،
د استقامت غږ وو،
د ولسونو د غليمانو په وړاندي د مبارزې غږ وو:
ولسمشرانو،
جنرالانو،
كشيشانو،
بانكوالانو،
او د اكا سام لاسپوڅي ډلي
د هغه د نوم په اوريدلو سره
ځانونه بايلل
او د هغه د مرگ هيله يې كوله

خو، نور نه مردكي څه كولاى شول،
نه زندان،
نه توپ او نه ټانك كومه اغيزه درلوده،
او نه هم جلا وطني.
نه د كشيشانو مو عظمي هغه اغفالولى شوو
او نه د جنرالانو گواښني.
له ونزوئلا څخه تر ارجنټاين پورې
له اكوادور څخه تر سالوادور پورې

هر چيري او په ټولو ځايونو كي
يوازيني غږ، د چه گوارا غږ وو
او د هغه په لاره تلل.
خو دښمنان هم بيغمه نه كښيښتل
شپه او ورځ يې نقشې ايستلي
چي دا هسك پروازه عقاب له پينو و غورځوي
ځكه چي د هغه په شتون كي
دوي هيڅكله هوسا خوب نشو كولاى
او ډير ژر



د غلا او لوټ لارې يې ترل کيدې
او پانگې يې په خطر کې وليدلې
خلک ورو ورو پوهيدل،
او دې پايلې ته رسيدل چې کولای شي،
خپل او د هيواد برخليک د يوې موتي پردو، مفتخوارو او احمقانو په ځای
په خپلو لاسونو کې ولري
او همدا وو چې دښمنان
- چې د ټولو مشره يې امریکا وه -
سره متحد شول
ځواکونه يې راغونډ کړل
او د لاتيني امریکا د ولس مينه ناکه او مبارز ملگری
د ۱۹۶۷ کال د اکتوبر پر نهمه
په يوه نابرابره غلچکي جگړه کې،
د بوليويا په سوېل ختيځ کې
له پينو و غورځو.



دښمنانو د آرامۍ ساه وويستله
او دوستانو له خپلو ځانونو نه
پوښتل،
آيا چه گوارا په رښتيا مړ شوی دی؟

خو سباني څرک وښوده چې
نه،
اتلان هيڅکله نه مري.



"سیند خپرنډویه" خپاره کړي دي:

۱. د کمونیزم اصول، فریدریش انگلس، ژباړه - فرهاد ویاړ
۲. دیالکتیک ماتریالیزم د ځوانانو لپاره، رضا قرباني، ژباړه - مرینه سحر
۳. د یوه شاعر انډیپنډی، احمد شاملو، ژباړه - فرهاد ویاړ
۴. یو شعر چې کرکه ده، پاڅون دی او انتقام، سپیڅلی
۵. مور می بنکلی نشوه، رضا فرمند، ژباړه - فرهاد ویاړ
۶. مارکسیزم او رفورمیزم، و.ا. لنین، ژباړه - هاشم سهار
۷. لیوهولان- یو ستر ژوند! یوه پرتمینه مرینه!، ژباړه - فرهاد ویاړ
۸. د شناخت په اړه یو څو خبرې، صمد بهرنګي، ژباړه- څرک

خپږ پږي:

ويكتور خارا، د انقلاب سندرغاړی

